

**የፌዴራል መንግሥት የግዥ አፈጻጸም መመሪያን
አንደገና ለማሻሻል የወጣ መመሪያ**

የፌዴራል መንግሥት የግዥ አፈጻጸም መመሪያን ማሻሻል አስፈላጊ ሆኖ በመገኘቱ፤
መመሪያው ከዚህ አንደገና የሚከተለው ተሻሽሏል።

1. አጭር ርዕስ

ይህ መመሪያ "የፌዴራል መንግሥት የግዥ አፈጻጸም መመሪያን (አንደገና) ለማሻሻል የወጣ መመሪያ" ተብሎ ሊጠቀስ ይችላል።

2. ማሻሻያ

የፌዴራል መንግሥት የግዥ አፈጻጸም መመሪያ አንደገና የሚከተለው ተሻሽሏል።

1. የመመሪያው አንቀጽ 6(5) ተሠርዞ በሚከተለው አዲስ አንቀጽ 6(5) ተተክቷል።

"6(5) በአዋጁ አንቀጽ 35 የተገለጸው አንደተጠበቀ ሆኖ በዓለም ዑቀና ግልፅ ጨረታ የሚፈጸመውን ግዥ ጨምሮ የግዥው የገንዘብ መጠን በዚህ ንዑስ አንቀጽ ከተገለጸው እና ከዚያ በላይ የሆነን ግዥ የጨረታ ማስታወቂያው በጋዜጣ በወጣበት ተመሳሳይ ጊዜ በኢጅንሲው የመረጃ መረብ (ጽረ ገፅ) ላይ ለአገዛዝ ይፋ ያደርጋል።

ሀ) ለገንባታ ሥራ	ክብር	20,000,000 በላይ
ለ) ለዕቃ	ክብር	6,000,000 በላይ
ሐ) ለምክር አገልግሎት	ክብር	4,000,000 በላይ
መ) ለሌሎች አገልግሎቶች	ክብር	2,000,000 በላይ"

2. ከመመሪያው አንቀጽ 16.8.6 ቀጥሎ የሚከተለው አዲስ አንቀጽ 16.8.7 ተጨምሯል።

"16.8.7 የዚህ አንቀጽ ንዑስ አንቀጽ 16.8 አንደተጠበቀ ሆኖ በገንባታ ሥራ ግዥ ዘርፍ የሚጠየቀው የሥራ ልምድና የብቃት መስፈርት ከዚህ መመሪያ ጋር በተያያዘው አባሪ "6" ከተመለከቱት መስፈርቶች ጋር የተጣጣመ መሆኑን



[Handwritten signature]
የፌዴራል መንግሥት የግዥ አፈጻጸም መመሪያ

3. ከመመሪያው አንቀጽ 16.26.9 ቀጥሎ የሚከተለው አዲስ አንቀጽ 16.26.10 ተጨምሯል።

"16.26.10 በግንባታ ሥፍራ ላይ ለሚገኙ የግንባታ ዕቃዎች (ማቲሪያሎች) ከዋጋቸው እስከ ሃምሳ በመቶ (50%) የሚደርስ ክፍያ መፈፀም ይቻላል። ሆኖም ግዥ ፈፃሚ መ/ቤቶች የተጠቀሰውን የ50% ክፍያ ከመፈፀማቸው በፊት የሚከተሉትን የጥንቃቄ እርምጃዎች መወሰድ ይኖርባቸዋል።

- ሀ) በግንባታ ሥፍራ ላይ ለሚገኙ ዕቃዎች ክፍያ እንዲከፈለው የሚጠይቅ ማናቸውም ሥራ ተቋራጭ የሚያቀርባቸው ዕቃዎች የተገዙበትን ዋጋ የሚያመለክት ደረሰኝ ትክክለኛነት በግዥ ፈፃሚ መ/ቤቱ እና በአማካሪው መረጋገጥ ይኖርበታል።
- ለ) ክፍያ የተፈፀመበት በግንባታ ሥፍራ የሚገኝ የግንባታ ዕቃ ሥራ ላይ እንዲውል ሲደረግ የተፈፀመው ክፍያ ከሚቀጥለው ክፍያ መቀነስ አለበት።
- ሐ) በአንድ የግንባታ ሥፍራ የሚገኙ ዕቃዎችን ለሌላ የግንባታ ፕሮጀክት በግብአትነት መጠቀምም ሆነ ለሌላ የተለየ ዓላማ ማዋል አይቻልም።
- መ) ሥራ ተቋራጭ በግንባታ ሥፍራ ላይ ለሚገኙ ዕቃዎች ክፍያ እንዲከፈለው ከሚያቀርበው ጥያቄ ጋር ዕቃዎቹ በክምችት ላይ እያሉ አደጋ በደርስባቸው፣ በለረቁ፣ ወይም ለረዥም ጊዜ ሥራ ላይ ሳይውሉ በመቅረታቸው በበላሹ የጉዳቱን መጠን ለማካካስ እንዲቻል በግንባታ ሥራ መደበኛ የጨረታ ሠነድ አጠቃላይ የውል ሁኔታዎች አንቀጽ 40 ላይ በተጠቀሰው አግባብ ኢንሹራንስ በመግባት ዕቃዎቹ ኢንሹራንስ የተገባላቸው መሆኑን የሚያመለክት ማስረጃ ማቅረብ ይኖርበታል።"

4. የመመሪያው አንቀጽ 17.2 ተሠርዞ በሚከተለው አዲስ አንቀጽ 17.2 ተተክቷል።

"17.2 በአዋጁ አንቀጽ 59 ንዑስ አንቀጽ 1 ላይ የተመለከቱት ሌሎች የግዥ ሁኔታዎች እንደተጠበቁ ሆነው በዓለም ፀቀፍ ግልፅ ጨረታ ግዥ ሊፈፀም የሚችለው የግዥው የገንዘብ መጠን ከሚከተለው በላይ ሲሆን ነው።



ሀ) ለግንባታ ሥራ	ክብር	150,000,000 በላይ
ለ) ለዕቃ	ክብር	50,000,000 በላይ
ሐ) ለምክር አገልግሎት	ክብር	7,500,000 በላይ
መ) ለሌሎች አገልግሎቶች	ክብር	21,000,000 በላይ

5. የመመሪያው አንቀጽ 21.1 ተሠርዞ በሚከተለው አዲስ አንቀጽ 21.1 ተተክቷል።

"21.1 የመንግሥት መ/ቤት የምክር አገልግሎት ግዥን የመወዳደሪያ ሀሳብ በመጠየቅ መፈጸም ያለበት እና የግዥው ግምታዊ የገንዘብ መጠን ክብር 900,000 (ዘጠኝ መቶ ሺህ ብር) በላይ ሲሆን፣ በዚህ መመሪያ አንቀጽ 22 መሠረት ግዥውን የፍላጎት መጠየቂያ ጥሪ በማካሄድ መፈጸም አለበት።"

6. የመመሪያው አንቀጽ 22(1) መንደርደሪያ ተሠርዞ በሚከተለው ተተክቷል።

"22.1 የመንግሥት መ/ቤት የምክር አገልግሎት ግዥው ግምታዊ ዋጋ ክብር 900,000 (ዘጠኝ መቶ ሺህ ብር) የሚበልጥ በሚሆንበት ጊዜ፣ በምክር አገልግሎቱ አቅርቦት ለመሠግራት ፍላጎት ያላቸውን ዕጩ ተወዳዳሪዎች በመጋበዝ ጥሪ ማድረግ ይኖርበታል።"

7. የመመሪያው አንቀጽ 23.3 ተሠርዞ በሚከተለው አዲስ አንቀጽ 23.3 ተተክቷል።

"23.3 ከዚህ በላይ በነውስ አንቀጽ 23.2 የተመለከቱት እንደተጠበቁ ሆነው በአዋጁ አንቀጽ 49.2 መሠረት በውስን ጨረታ የግዥ ዘዴ መጠቀም የሚቻለው የሚገባው የግንባታ ዘርፍ ሥራ፣ ዕቃ፣ የምክር አገልግሎት ወይም አገልግሎት ጠቅላላ ዋጋ ከሚከተለው የማይበልጥ ሲሆን፣ ብቻ ነው።

ሀ) ለግንባታ ሥራ	ብር	6,000,000
ለ) ለዕቃ	ብር	1,500,000
ሐ) ለምክር አገልግሎት	ብር	900,000
መ) ለሌሎች አገልግሎቶች	ብር	1,200,000

ሠ) የግንባታ ዕቃዎችን የማቅረብ ኃላፊነት የግዥ ፈፃሚው መ/ቤት በሚሆንበት የግንባታ ሥራ ውል ለግንባታ ዕቃዎች ግዥ ተግባራዊ የሚሆነው ለግንባታ ሥራ ግዥ የተፈቀደው የገንዘብ ጣሪያ ይሆናል።"



[Handwritten signature]
 አብይ አባበ ገብረ
 ሚኒስትር

8. የመመሪያው አንቀጽ 24.2 ተሠርዞ በሚከተለው አዲስ አንቀጽ 24.4 ተተክቷል።

"24.2 ከሚከተለው የገንዘብ መጠን የማይበልጥ እና በዋጋ በማትረቢያ የገዥ ዘዴ የሚፈጸም ገዥን ለገዥ አዕዳቱ ኮሚቴ ማትረብ ሳያስፈልግ በመ/ቤቱ የበላይ ኃላፊ ወይም አርሱ በሚወክለው ሰው እንዲፀድቅ በማድረግ ገዥ መፈጸም ይቻላል።

- ሀ) ለገንባታ ሥራ እስከ ብር 500,000
- ለ) ለዕቃ እስከ ብር 200,000
- ሐ) ለምክር አገልግሎት እስከ ብር 120,000
- መ) ለሌሎች አገልግሎቶች እስከ ብር 150,000

ሠ) የገንባታ ዕቃዎችን የማትረብ ኃላፊነት የገዥ ፈጻሚው መ/ቤት በሚሆንበት ጊዜ ለገንባታ ዕቃዎች ገዥ ተግባራዊ የሚሆነው ለገንባታ ሥራ ገዥ የተፈቀደው የገንዘብ መጠን ይሆናል።"

9. የመመሪያው አንቀጽ 25(7) (ሀ) ተሠርዞ በሚከተለው አዲስ አንቀጽ 25(7) (ሀ) ተተክቷል።

"25(7)(ሀ) የመንግሥት መ/ቤት በገዥ ዕቅድ ውስጥ ያልተካተቱ ዋጋቸው ከብር 5,000 (አምስት ሺህ ብር) ያልበለጠ ዕቃዎችን ወይም አገልግሎቶችን ወይም በገብ ወቅት የሚያጋጥሙ ችግሮችን ከመፍታት ጋር የተያያዙ የቀጥታ ገዥዎችን ከማናቸውም ሻጭ ድርጅት መፈጸም ይችላል። ሆኖም በዚህ ዓይነት የሚፈጸሙ ጥቃቅን ገዥዎች ድምር በአንድ የበጀት ዓመት ውስጥ ከብር 75,000 (ሰባ አምስት ሺህ ብር) መብለጥ አይኖርበትም።"

3. ተፈጻሚ የሚሆንበት ቀን

ይህ መመሪያ ከታህሳስ 1 ቀን 2008 ዓ.ም. ጀምሮ ተፈጻሚ ይሆናል። በመሆኑም በገንባታ ሥፍራ ላይ ለሚገኙ የገንባታ ዕቃዎች ስለሚከፈለው ክፍያ የሚደነገገው አንቀጽ 16.26.10 ተፈጻሚ የሚሆነው ይህ መመሪያ ተፈጻሚ ከሚሆንበት ቀን ጀምሮ ተገዝተው ወደገንባታ ሥፍራ ለሚገቡ ዕቃዎች ብቻ ነው።

አዲስ አበባ ታህሳስ 12 ቀን 2008 ዓ.ም.



[Handwritten Signature]
አብዱልዚዛ መሐመድ
የገንዘብና የኢኮኖሚ ትብብር ሚኒስትር

በግንባታ ሥራ ግዥ የብቃት መስፈርት አወሳሰን

1. ትርጓሜ

ለዚህ መመሪያ አፈጻጸም፡-

- ሀ) “አነስተኛ ህንጻ (Low-Rise Building)” ማለት ምንም ዓይነት አሳንሰር ወይም አሳንሰርን የሚተካ ከምድር ወደ ፎቅ እንዲሁም ከፎቅ ወደ ምድር የሚያመላልስ መግሪያ የሌለው ሆኖ ከምድር በላይ ከአምስት ያነሱ ፎቶች ያለው ነው።
- ለ) “መካከለኛ ህንጻ (Mid-Rise Building)” ማለት ከምድር በላይ ቢያንስ አምስት ፎቶች ያለው ሆኖ ከአሥራ አምስት ፎቶች በላይ የሌለው ነው።
- ሐ) “ከፍተኛ ህንጻ (High-Rise Building)” ማለት ከምድር በላይ ቢያንስ አሥራ አምስት ፎቶች ያለው ሆኖ ከአርባ አምስት ፎቶች በላይ የሌለው ነው።
- መ) “በጣም ከፍተኛ ህንጻ (Mega-High Rise Building)” ማለት ከምድር በላይ ቢያንስ አርባ አምስት እና ከዚያ በላይ ፎቶች ያለው ነው።
- ሠ) “አጭር ርዝመት ያለው ድልድይ (Short Span)” ማለት ለተሽከርካሪዎች ወይም ለሌሎች የመጓጓዣ ዘዴዎች የሚያገለግል ሆኖ ርዝመቱ ከ25 (ሃያ አምስት) ሜትር ያነሰ ድልድይ ነው።
- ረ) “መካከለኛ ርዝመት ያለው ድልድይ (Medium Span)” ማለት ለተሽከርካሪዎች ወይም ለሌሎች የመጓጓዣ ዘዴዎች የሚያገለግል ሆኖ ርዝመቱ ከ25 (ሃያ አምስት) ሜትር የማያንስ እና ከ50 (ሃምሳ) ሜትር የማይበልጥ ድልድይ ነው።
- ሰ) “ረጅም ርዝመት ያለው ድልድይ (Long Span)” ማለት ለተሽከርካሪዎች ወይም ለሌሎች የመጓጓዣ ዘዴዎች የሚያገለግል ሆኖ ርዝመቱ ቢያንስ 50(ሃምሳ) እና ከዚያ በላይ የሆነ ድልድይ ነው።
- ሸ) “በአጥጋቢ ሁኔታ የተጠናቀቀ” ማለት የሥራው 70% (ሰባ በመቶ) እና ከዚያ በላይ የተጠናቀቀ የግንባታ ሥራ ፕሮጀክት ነው።


 አብዱልአዚዝ መሐመድ
 ሚኒስትር



ቀ) “በአስተማማኝ ሁኔታ የተጠናቀቀ” ማለት በሥራ ተቋራጩ የተሠራው 70% (ሰባ በመቶ) እና ከዚያ በላይ በተቀመጠለት የጊዜ ሠሌዳ እና በሚፈለገው የጥራት ደረጃ ለመሠራቱ ከአሠሪ መ/ቤቱ የተሰጠ የማረጋገጫ ሰርተፊኬት ወይም የሥራ ልምድ ማስረጃ የተረጋገጠ የግንባታ ሥራ ፕሮጀክት ነው።

2. አጠቃላይ ልምድን በተመለከተ

ሀ) የኮንስትራክሽን ማኒስቴር በሚሰጠው ደረጃ መሠረት ከደረጃ 6 እስከ 10 ካሉት በስተቀር ሌሎች የሀገር ውስጥ ሥራ ተቋራጮች በሥራ ተቋራጭ፣ በሽርክና ማኅበር (Joint venture) ወይም በንዑስ ሥራ ተቋራጭ ደረጃ በዘርፉ ቢያንስ የ2 ዓመት የሥራ ልምድ ሊኖራቸው ይገባል።

ለ) የውጪ ሀገር ሥራ ተቋራጮች በሥራ ተቋራጭ፣ በሽርክና ማኅበር ወይም በንዑስ ሥራ ተቋራጭ ደረጃ በዘርፉ ቢያንስ የ5 ዓመት ልምድ ሊኖራቸው ይገባል።

3. ተዛማጅ የሥራ ልምድን በተመለከተ

ሀ) የሀገር ውስጥ ሥራ ተቋራጮች ባለፉት አሥር ዓመታት ውስጥ ሊሠሩ ከታሰበው የግንባታ ሥራ ጋር ተመሳሳይ በሆነ ቢያንስ አንድ የግንባታ ሥራ በሥራ ተቋራጭነት፣ በሽርክና ማኅበር አባልነት ወይም በንዑስ ሥራ ተቋራጭነት የሠሩና ቢያንስ የሥራውን 70%(ሰባ በመቶ) በአስተማማኝ እና አጥጋቢ ሁኔታ ያጠናቀቁ መሆን አለባቸው።

ለ) የግንባታ ሥራው ግምት ከብር አንድ ቢሊዮን በታች ሲሆን፣ ሥራ ተቋራጮች በፊደል ተራ “ሀ” ላይ የተጠየቀውን የተዛማጅ ሥራ ልምድ ዋጋ በአንድ ፕሮጀክት በሠሩት የሥራ ልምድ ብቻ ማሟላት ካልቻሉ በአጥጋቢ እና በአስተማማኝ ሁኔታ የተጠናቀቁና ሊሠሩ ከተፈለገው ሥራ ጋር ተዛማጅ የሆኑ ሁለት ፕሮጀክቶች ዋጋ ድምር በልምድነት ሊያዝላቸው ይችላል። ሆኖም የሁለቱ ፕሮጀክቶች የተናጠል ዋጋ ማሟላት ከሚገባቸው የሥራ ልምድ ዋጋ ከግማሽ (1/2) በታች መሆን አይኖርበትም።




አብይ.ልገሰ.ወልደ
ሚኒስቴር

- ሐ) የግንባታ ሥራው ግምት ከብር አንድ ቢሊዮን እና ከዚያ በላይ ሲሆንና፣ ሥራ ተቋራጮች በፊደል ተራ "ሀ" ላይ የተጠየቀውን የተዛማጅ ሥራ ልምድ ዋጋ በአንድ ፕሮጀክት በሠሩት የሥራ ልምድ ብቻ ማሟላት ካልቻሉ በአጥጋቢ እና በአስተማማኝ ሁኔታ የተጠናቀቁ ሦስት ፕሮጀክቶች ድምር በልምድነት ሊያዝላቸው ይችላል። ሆኖም የሦስቱ ፕሮጀክቶች የተናጠል ዋጋ ማሟላት ከሚገባቸው የሥራ ልምድ ዋጋ ከሲ.ሶ (1/3) በታች መሆን አይኖርበትም።
- መ) የውጭ ሀገር ሥራ ተቋራጮች ባለፉት አሥር ዓመታት ውስጥ ሊሠሩ ከታሰበው የግንባታ ሥራ ጋር ተመሳሳይ የሆኑ ቢያንስ ሁለት የግንባታ ሥራዎችን በሥራ ተቋራጭነት፣ በሽርክና ማኅበር አባልነት ወይም በንዑስ ሥራ ተቋራጭነት የሠሩና ቢያንስ የሥራውን 80% (ሰማንያ በመቶ) በአስተማማኝ እና በአጥጋቢ ሁኔታ ያጠናቀቁ መሆን አለባቸው።
- ሠ) ተቋራጩ ያቀረበው የሥራ ልምድ በንዑስ ሥራ ተቋራጭነት ወይም በሽርክና ማኅበር አባልነት የተገኘ ሲሆን፣ በንዑስ ሥራ ተቋራጭነት የሠራው መጠን ብቻ ወይም በሽርክና ማኅበሩ ካለው ድርሻ ጋር ተመጣጣኝ የሆነ ልምድ ብቻ በሥራ ልምድነት እንዲያዝሉት ይደረጋል።
- ረ) ለጨረታ ግምገማ ዓላማ የሥራ ተቋራጩ በሥራ ልምድነት እንዲያዝሉት በሚያቀርበው የግንባታ ዋጋ ላይ ማስተካከያ የሚደረገው፣ ጨረታ ከሚቀርብበት የመጨረሻ ቀን 28 ቀናት በፊት የነበረው የምንዛሪ መጣኔን ውሉ በተፈረመበት ጊዜ በነበረው የምንዛሪ መጣኔ በማካፈል ከተሰላ በኋላ በሚገኘው ውጤት በማባዛት ነው። ማስተካከያው የሚሰላው የኢትዮጵያ ብሔራዊ ባንክ የሚሰጠውን የውጭ አገር ገንዘብ መሸጫ ዋጋ መረጃ መሠረት በማድረግ ይሆናል።
- ሰ) የሚጠየቀው የሥራ ልምድ ተመሳሳይነት የሚወሰነው በዚህ አባሪ በተገለጸው ዝርዝር አሠራር መሠረት ሆኖ ለሕንፃ ግንባታ ሥራ የሕንፃውን ቁመት፣ ለመንገድ ግንባታ ሥራ የመንገዱን ዓይነትና ርዝመት፣ ለድልድይ ሥራ የድልድዩን ርዝመት መሠረት በማድረግ ሲሆን፣ ለሀገር ውስጥ የሥራ ተቋራጮች የሚጠየቀው የሥራ ልምድ በውሉም የግንባታ ዘርፍ ሊሠሩ ከታሰበው ሥራ አንድ ደረጃ ዝቅ ያለ እና ከዚያ በላይ መሆን አለበት።




 አብይ ልዩ ልዩ መ ሐመድ
 ሚኒስትር

4. የፋይናንስ አቋምን በተመለከተ

- ሀ) የሥራ ተቋራጮች ያለፉት አምስት ዓመታት የፋይናንስ አቋማቸውንና ትርፋማነታቸውን የሚያሳይ በተመሰከረለት አዲተር የተረጋገጠ የፋይናንስ ሪፖርት ማቅረብ ይኖርባቸዋል።
- ለ) በሥራ ተቋራጮቹ የሚቀርበው የፋይናንስ ሪፖርት ከሚመለከተው ግብር ሰብሳቢ መ/ቤት ከሚገኝ ፊክርድ ጋር ተመሳክሮ ትክክለኛነቱ መረጋገጥ ይኖርበታል።

5. ዓመታዊ የተርንኦቪር መጠንን በተመለከተ

ሀ) የሀገር ውስጥ ሥራ ተቋራጮችን በተመለከተ ለጨረታ ግምገማ ዓላማ የሚወሰደው በግንባታ ላይ ካለና ከተጠናቀቀ የግንባታ ሥራ ላይ የተሰበሰበ ክፍያ ዓመታዊ ተርንኦቪር መካከል ተቋራጩ ባለፉት አምስት ዓመታት ውስጥ ካስመዘገበው የግንባታ ሥራ ዓመታዊ ተርንኦቪር የተሻለውን በመምረጥ ሆኖ፣ ሥራ ተቋራጮች እንዲያሟሉ የሚጠየቁት የተርንኦቪር መጠን የሚሰላው ሊሠራ የታሰበውን የግንባታ ሥራ ግምታዊ ዋጋ፣ ቀናትን ወደሚቀጥለው ሙሉ ወር በማጠጋጋት ግንባታው ይጠናቀቃል ተብሎ በሚገመትበት ወርሃዊ ጊዜ በማካፈል እና ውጤቱን በ1 በማባዛት ይሆናል። ለምሳሌ፣ እንደ ፕሮጀክት በሁለት ዓመት ከአንድ ወር ከ10 ቀን የሚጠናቀቅ ቢሆንና የዋጋ ግምቱ ብር 100 ሚሊዮን ቢሆን ሃሳቡ እንደሚከተለው ይሰላል

$$100,000,000 \times 12 \times 1 = \text{ብር } 46,153,846$$

26

ለ) የውጭ ሀገር ሥራ ተቋራጮችን በተመለከተ ለጨረታ ግምገማ ዓላማ የሚወሰደው በግንባታ ላይ ካለና ከተጠናቀቀ የግንባታ ሥራ ላይ የተሰበሰበ ክፍያ ዓመታዊ ተርንኦቪር፣ የተቋራጩ ያለፉት አምስት ዓመታት ዓመታዊ የግንባታ ተርንኦቪር አማካይ ሆኖ፣ የሚጠየቀው መጠን የሚሰላው ሊሠራ የታሰበውን የግንባታ ሥራ ግምታዊ ዋጋ፣ ቀናትን ወደሚቀጥለው ሙሉ ወር በማጠጋጋት ግንባታው ይጠናቀቃል ተብሎ በሚገመትበት ወርሃዊ ጊዜ በማካፈል እና ውጤቱን በ2 በማባዛት ይሆናል።



(Handwritten Signature)
 አብዱልኪዚ መሐመድ
 ሚኒስቴር

ሐ) በሽርክና ማኅበር ደረጃ ጥምረት ፈጥረው የሚወዳደሩት ሥራ ተቋራጮች የሀገር ውስጥ እና የውጭ ሀገር በሚሆኑበት ጊዜ ለጨረታ ግምገማ ዓላማ የሚወሰደው በግንባታ ላይ ካለና ከተጠናቀቀ የግንባታ ሥራ ላይ የተሰበሰበ ክፍያ ዓመታዊ ተርጓሚና የሥራ ተቋራጮቹ ያለፉት አምስት ዓመታት ዓመታዊ የግንባታ ተርጓሚና ድምር አማካይ ሆኖ የሚጠየቀው መጠን የሚሰላው ሊሠራ የታሰበውን የግንባታ ሥራ ግምታዊ ዋጋ፣ ቀናትን ወደሚቀጥለው ሙሉ ወር በማጠጋጋት ግንባታው ይጠናቀቃል ተብሎ በሚገመትበት ወርሃዊ ጊዜ በማካፈል እና ውጤቱን በ1.5 በግባዛት ይሆናል።

መ) በጨረታ ግምገማ ጊዜ ለሚደረግ ማስተካከያ ዓላማ ለተርጓሚ ስሌት የሚወሰደው ሥራ ተቋራጭ ያቀረበው ዓመታዊ የግንባታ ሥራ ተርጓሚ መጠን፣ ጨረታ ከሚቀርብበት የመጨረሻ ቀን 28 ቀን በፊት የነበረውን የምንዛሪ መጣኔን በአያንዳንዱ በጀት ዓመት የመጨረሻ ቀን ላይ ባለው የምንዛሪ መጣኔ በማካፈል ነው። ማስተካከያው የሚሰላው የኢትዮጵያ ብሔራዊ ባንክ የሚሰጠውን የውጭ አገር ገንዘብ መሸጫ ዋጋ መረጃ መሠረት በማድረግ ይሆናል።

ሰ) ሥራ ተቋራጮቹ በሽርክና ማኅበር ደረጃ ጥምረት የፈጠሩ ከሆኑ እያንዳንዳቸው የሽርክና ማኅበሩ አጋር ድርጅቶች ማሟላት የሚገባቸው የተርጓሚ መጠን ከተጠየቀው ከ25 በመቶ እና የዋናው ሥራ ተቋራጭ ደግሞ ከ40 በመቶ ማነስ የለበትም።

ሰ) የምህንድስና ዋጋ ግምት እና የግንባታው ሥራ የሚፈጀውን ጊዜ የመወሰን ኃላፊነት የተሰጠው ማንኛውም አካል የምህንድስና ዋጋውን ወይም ሥራው የሚፈጀውን ጊዜ ከፍ ወይም ዝቅ በማድረግ ያዘጋጀ ስላለመሆኑ ማረጋገጫ መስጠትና፣ ግምቱም በግዥ አፅዳቂ ኮሚቴ መገምገምና በግዥ ፈፃሚው መ/ቤት የበላይ ኃላፊ መፅደቅ ይኖርበታል።

6. በግንባታ ሥራ ላይ የሚሰማሩ ባለሙያዎች የትምህርት ዝግጅትና ብቃትን በተመለከተ

የሥራ ተቋራጮች የጨረታ ሠነድ ላይ በሚገለፀው መሠረት እንደ ግንባታ ሥራው ባሕርይ ለሥራው የሚያስፈልጉ ብቁ ባለሙያዎችን በሚፈለገው መጠን እና ስብጥር



[Handwritten signature]
አብይ-ልብሽ መሐመድ
ሚኒስቴር

እንደሚያቀርቡ ማሳየትና ባለሙያዎቹም ለሥራው በሚያስፈልጉበት ጊዜ ሁሉ በተመደቡበት ቦታ ላይ ለመሥራት ግዴታ የገቡ መሆኑን የሚያመለክት አስተማማኝ ማስረጃ ማቅረብ ይኖርባቸዋል። ባለሙያዎቹም የግንባታ ሥራ ተቋራጩ ቋሚ ወይም ጊዜያዊ ሠራተኞች ሊሆኑ ይችላሉ።

7. የግንባታ መሣሪያ ማሟላትን በተመለከተ

የሥራ ተቋራጮች የጨረታ ሠነድ ላይ በሚገለጸው መሠረት እንደ ግንባታ ሥራው ባሕርይ ለሥራው የሚያስፈልጉ መሣሪያዎችን ዓይነት እና መጠን በሚፈለጉበት ጊዜ ሁሉ ማቅረብ እንደሚችሉ የሚያሳይ ማረጋገጫ ማቅረብ ይኖርባቸዋል። የሚቀርቡት መሣሪያዎችም በሥራ ተቋራጩ ባለቤትነት ሥር የሚገኙ ወይም በኪራይ የተገኙ ሊሆኑ ይችላሉ።

8. ከአንድ በላይ ንዑስ የግንባታ ሥራዎች(lots) በተካተቱበት ግዥ ላይ የልምድ አያያዝን በተመለከተ

ሀ) በአንድ የጨረታ ማስታወቂያ የሚወጡት ንዑስ የግንባታ ሥራዎች ቁጥር ከአንድ በላይ በሚሆንበት ጊዜ ማንኛውም ተጫራች መሳተፍ የሚፈልግባቸውን ንዑስ የግንባታ ሥራዎች ዓመታዊ ተርጓሽና የገንዘብ አቅምና ተዛማጅ የሥራ ልምድ መስፈርት በድምር ማሟላት አለበት ።

ለ) አንድ ተጫራች ለአያያዝንዱ ንዑስ የግንባታ ሥራ የተጠየቀውን መስፈርት አሟልቶ ነገር ግን ለተሳተፈባቸው ንዑስ የግንባታ ሥራዎች በድምር የሚጠየቀውን መስፈርት በማያሟላበት ጊዜ ምንም እንኳን በተናጠል ሲታይ ለየንዑስ የግንባታ ሥራዎቹ የተሻለ ዋጋ ቢያቀርብም፣ ውል ሊፈፀም የሚችለው መስፈርቶቹን ማሟላት በቻለበት ልክ ብቻ ሲሆን፣ ለግዥ ፈፃሚ መ/ቤቱ የተሻለ ጠቀሜታ ከማስገኘት አንጻር ድርጅቱ ውል የሚገባበትን ንዑስ የግንባታ ሥራ ወይም የግንባታ ሥራዎች የመወሰን ሥልጣን የግዥ ፈፃሚ መ/ቤቱ ይሆናል።



[Handwritten signature]
ድብዳቤ አዘገጠ መ ልመድ
ጊዜያዊ

9. ለህንጻ ግንባታ ሥራ የሚጠየቅ ዝቅተኛ መስፈርት

- ሀ) ለህንጻ ግንባታ ሥራ የሚወዳደረው የአገር ውስጥ ሥራ ተቋራጭ ሲሆን፤ የሚጠየቀው ዝቅተኛ መስፈርት ሊሠራ ከታሰበው የህንጻ ሥራ በአንድ ደረጃ ዝቅ ያለ መሆን አለበት። ለምሳሌ በአንስተኛ ህንጻ ሥራ ልምድ ያለው የአገር ውስጥ ሥራ ተቋራጭ ለመካከለኛ ህንጻ ግንባታ ሥራ ተቀባይነት ይኖረዋል።
- ለ) ለህንጻ ግንባታ ሥራ የሚወዳደረው የውጭ አገር ሥራ ተቋራጭ ሲሆን፤ ሊሠራ ከታሰበው የህንጻ ደረጃ ጋር እኩል የሆነ ወይም የበለጠ የህንጻ ሥራ ልምድ ሊኖረው ይገባል። ለምሳሌ ከምድር በላይ 70(ሰባ) ፎቶች ያሉት ህንጻ ለመስፈርት የሚወዳደር የውጭ አገር ሥራ ተቋራጭ ያለው ልምድ በማናቸውም ሁኔታ ከምድር በላይ 70(ሰባ) ፎቶች ያሉትን ህንጻ ከመገንባት ያነሰ ልምድ ሊሆን አይገባም።

10. ለድልድይ ግንባታ ሥራ የሚጠየቅ ዝቅተኛ መስፈርት

- ሀ) ለድልድይ ግንባታ ሥራ የሚወዳደረው የአገር ውስጥ ሥራ ተቋራጭ ሲሆን፤
 - 1/ በህንጻ ፕሮጀክቶች ሥራ ልምድ ያለው የአገር ውስጥ ሥራ ተቋራጭ አጭር ርዝመት ያለው ድልድይ ግንባታ ሥራ ላይ ለመወዳደር ተቀባይነት ይኖረዋል።
 - 2/ አጭር ርዝመት ባለው ድልድይ ግንባታ ሥራ ልምድ ያለው የአገር ውስጥ ሥራ ተቋራጭ መካከለኛ ርዝመት ያለው ድልድይ ግንባታ ሥራ ላይ ለመወዳደር ተቀባይነት ይኖረዋል።
 - 3/ መካከለኛ ርዝመት ባለው ድልድይ ግንባታ ሥራ ልምድ ያለው የአገር ውስጥ ሥራ ተቋራጭ ረጅም ርዝመት ያለው ድልድይ ግንባታ ሥራ ላይ ለመወዳደር ተቀባይነት ይኖረዋል።


አብይ-ልህመድ ማህጸን
ሚኒስቴር



ለ) ለድልድይ ግንባታ ሥራ የሚወዳደረው የውጭ አገር ሥራ ተቋራጭ ሲሆን፤

1/ የውጭ አገር ሥራ ተቋራጭ የሚጠየቀው የድልድይ ግንባታ ሥራ ልምድ ሊሠራ ከታሰበው የድልድይ ሥራ ያነሰ ሊሆን አይገባም።

2/ ግዥ ፈጻሚው መሥሪያቤት ለውጭ አገር ሥራ ተቋራጭ ከሚጠየቀው ዝቅተኛ መሥሪርት በተጨማሪ በተወሰነ የድልድይ ዓይነት የድልድይ ግንባታ ሥራ ልምድ ሊጠይቅ ይችላል። ለምሳሌ የተስት ቅርጽ ያለው ድልድይ (Arch Bridge) ሆኖ ርዝመቱ ቢያንስ 50 ሜትር እና ከዚያ በላይ የሆነ ድልድይ የመሥራት ልምድ ያለው በሚል ሊጠይቅ ይችላል።

11. የመንገድ ፕሮጀክቶች አመዳደብ በንጣፍ ዓይነት

የመንገድ ፕሮጀክቶች አመዳደብ የሚከተለው ይሆናል።

1/ አስፋልት ኮንክሪት ንጣፍ ወይም ደረቅ ንጣፍ ያለው (Asphalt Concrete Pavement or Rigid Pavement)፤

2/ ሁለት ድርብርብ ቢትሩሚንስ (bituminous) ክፍል ያለው ንጣፍ ወይም ሦስት ድርብርብ ያለው ንጣፍ እና የመሳሰሉት (DBST Pavement, Triple surface treatment etc)

3/ ጥምር ልባስ ያለው ወይም የጠጠር መንገድ (Aggregate surfacing/Gravel)

12. ለመንገድ ፕሮጀክቶች የግንባታ ሥራ የሚጠየቅ ዝቅተኛ መሥሪርት

ሀ) ለመንገድ ፕሮጀክቶች የግንባታ ሥራ የሚወዳደረው የአገር ውስጥ ሥራ ተቋራጭ ሲሆን፤ ሊሠራ ከታሰበው የመንገድ ሥራ በአንድ ደረጃ ዝቅ ያለ ልምድ ተቀባይነት ይኖረዋል። ለምሳሌ፡-


ኢብዱልካዪም ሙሉ
ሚኒስትር



1/ በአዲስ የጠጠር መንገድ ግንባታ ሥራ ወይም በመንገድ ደረጃዎች ማሻሻያ ፕሮጀክቶች የተገኘ የመንገድ ግንባታ ሥራ ልምድ ከአስፋልት ኮንክሪት (Asphalt Concrete) በስተቀር ለአስፋልት የማልበስ ሥራ (for asphalt surfacing) ለመወዳደር ተቀባይነት ይኖረዋል።

2/ ማንኛውም የአስፋልት ሥራ ወይም እንደ አየር መንገድ ያሉ ሌሎች ተመሳሳይ የመንገድ ግንባታ ሥራዎች ላይ የተገኘ ልምድ ለአስፋልት ኮንክሪት (Asphalt Concrete) ፕሮጀክቶች ተቀባይነት ይኖረዋል።

ለ) ለመንገድ ፕሮጀክቶች የግንባታ ሥራ የሚወዳደረው የውጭ አገር ሥራ ተቋራጭ ሲሆን፣ የውጭ አገር ሥራ ተቋራጭ ሊሆኑ ከታሰበው የመንገድ ፕሮጀክት ጋር ተመሳሳይ የሆነ ወይም የበለጠ የመንገድ ሥራ የግንባታ ልምድ ሊኖረው ይገባል። የሚጠየቀው የገንዘብ መጠን በማንኛውም ሁኔታ ሊሆኑ በታሰበው የመንገድ ሥራ ከተገመተው የገንዘብ መጠን ሊያንስ አይገባም።



አብዱልካዲር ሙሉረኛ
ግዴታ

